

سلسلہ: رسائلِ فتاویٰ رضویہ

جلد: اٹھاسویں

رسالہ نمبر 5



# غایۃ التحقیق ۱۳۳۱ھ فی امامۃ العلی والصدیق

تحقیق کی انتہاء حضرت علی مرتضیٰ اور حضرت صدیق اکبر رضی اللہ عنہما  
کی امامت کے بارے میں



پیشکش: مجلسِ آئی ٹی (دعوتِ اسلامی)

## رسالہ

### غایۃ التحقیق فی امامۃ العلی والصدیق <sup>ؑ</sup>

( تحقیق کی انتہاء حضرت علی مرتضیٰ اور حضرت صدیق اکبر رضی اللہ عنہما کی امامت کے بارے میں )

بسم اللہ الرحمن الرحیم ط

اللہ رب محمد صلی علیہ وسلم

کیا فرماتے ہیں علمائے دین ان مسائل میں :

مسئلہ ۲۲: اول: رسول مقبول صلی اللہ تعالیٰ علیہ وآلہ و عترتہ وسلم نے وقتِ رحلت یا کسی اور وقت اپنے بعد اپنا جانشین کس کو مقرر کیا؟

الجواب:

جانشینی و نیابت دو قسم ہے:

اول: جزئی مقید کہ امام کسی خاص کام یا خاص مقام پر عارضی طور پر کسی خاص وقت کے لئے دوسرے کو اپنا نائب کرے، جیسے بادشاہ کا لڑائی میں کسی کو سردار بنا کر بھیجنا یا کسی کو ضلع کی حکومت دینا یا تحصیل خراج پر مامور کرنا، یا کہیں جاتے ہوئے انتظام شہر سپرد کر جانا، اس قسم کا استخلاف صریح حضور پر نور سید یوم النشور صلی اللہ تعالیٰ علیہ و علی آلہ و عترتہ و ازواجہ و صحابہ اجمعین و بارک

وسلم سے باز رہا واقع ہوا، جیسے بعض غزوات میں امیر المؤمنین صدیق اکبر بعض میں حضرات اسامہ بن زید۔ غزوہ ذات السلاسل میں حضرت عمرو بن العاص رضی اللہ تعالیٰ عنہم کو سپہ سالار بنا کر بھیجا۔ تحصیل زکوٰۃ پر امیر المؤمنین فاروق اعظم و حضرت خالد بن ولید وغیر ہما رضی اللہ تعالیٰ عنہم کو مقرر فرمایا۔ یہ بھی یقیناً حضور اقدس صلی اللہ تعالیٰ علیہ وسلم کی نیابت تھی کہ اخذ صدقات اصل کام حضور والا صلوات اللہ تعالیٰ علیہ وعلیٰ آلہ واصحابہ کا ہے۔ قال تعالیٰ:

|   |  |
|---|--|
| <p>اے محبوب ان کے مال میں سے زکوٰۃ تحصیل کرو جس سے تم انہیں ستھرا اور پاکیزہ کردو اور ان کے حق میں دعائے خیر کرو بے شک تمہاری دعا ان کے دلوں کا چین ہے۔ (ت)</p> | <p>"خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ" <sup>1</sup></p> |
|---|--|

تعلیم قرآن و دین کے لئے قرآن کرام شہدائے عظام کو مقرر فرمایا۔ حضرت عتاب بن اسید کو مکہ معظمہ، حضرت معاذ بن جبل کو ولایت نجد، حضرت ابو موسیٰ اشعری کو زبید و عدن، حضرت ابوسفیان والد امیر معاویہ یا حجت عمرو بن حزم کو شہر نجران، حضرت زیاد بن لبید کو حضر موت، حضرت خالد سعید اموی کو صنعاء، حضرت عمرو بن العاص کو عمان کا ناظم صوبہ کیا۔ باذان بن سبسان کیانی مغل کو صوبہ داری یمن پر مقرر رکھا۔ امیر المؤمنین مولیٰ علی کرم اللہ تعالیٰ وجہہ کو ملک یمن کا عہدہ قضا بخشا۔ ۸ھ میں حضرت عتاب، ۹ھ میں حضرت ابو بکر صدیق اکبر کو امیر الحاج بنایا۔ بعض وقائع میں امیر المؤمنین فاروق اعظم، بعض میں حضرت معقل بن یسار، بعض میں حضرت عقبہ کو حکم قضا دیا۔ غزوہ تبوک کو تشریف لے جاتے وقت امیر المؤمنین علی مرتضیٰ کو اہلبیت کرام، اور غزوہ بدر میں حضرت ابولبابہ، اور تیرہ غزوات و اسفار کو نہضت فرماتے حضرت عمرو بن ام مکتوم کو مدینہ طیبہ کا امیر و والی فرمایا۔ ازاں جملہ غزوہ ابواء کہ حضور اقدس صلی اللہ تعالیٰ علیہ وسلم کا پہلا غزوہ تھا و غزوہ بواط و غزوہ ذی البجرہ و غزوہ طلب کرز بن جابر و غزوہ سویق و غزوہ عطفان و غزوہ احد و غزوہ حراء الاسد و غزوہ نجران و غزوہ ذات الرقاع و سفر حجۃ الوداع کہ حضور پر نور صلی اللہ تعالیٰ علیہ وسلم کا پچھلا سفر تھا رضی اللہ تعالیٰ علیہم اجمعین۔

|  |                                     |
|--|-------------------------------------|
| <p>یہ سب ہم نے تلخیص کی صحیح بخاری اور اس کی</p> | <p>لخصنا كل ذلك من صحيح البخاری</p> |
|--|-------------------------------------|

|  |  |
|--|--|
| شرح حوں، مواہب اللدنیہ بالمنح المحمدیہ اور اسکی شرح زرقانی اور حافظ ابن حجر عسقلانی کی تصنیف الاصابہ فی تسمیة الصحابہ سے۔ اللہ تعالیٰ ان سب پر رحمت نازل فرمائے۔ (ت) | وشروحه ولمواہب اللدنیة بالمنح المحمدیة و شرحها للزرقانی والاصابة فی تسمیة الصحابة للامام الحافظ العسقلانی رحمة الله تعالیٰ علیہم اجمعین۔ |
|--|--|

دوم کلی مطلق کہ حیات مستخلف سے جمع نہیں ہو سکتی یعنی امام کا اپنے بعد کسی کیلئے امامت کبریٰ کی وصیت فرمانا اس کا نص صریح علی الاعلان بتقریح نام حضور اعلیٰ صلی اللہ تعالیٰ علیہ وسلم نے کسی کے واسطے نہ فرمایا، ورنہ صحابہ کرام رضی اللہ تعالیٰ عنہم ضرور پیش کرتے اور قریش و انصار میں دربارہ خلافت مباحثے مشاورے نہ ہوتے، امیر المؤمنین امام الاشجعین اسد اللہ الغالب علی مرتضیٰ کرم اللہ تعالیٰ وجہہ الکریم سے باسناد صحیحہ قویہ ثابت کہ جب ان سے عرض کی گئی استخلف علینا ہم پر کسی کو خلیفہ کر دیجئے۔ فرمایا: لا، لکن اترککم کما ترککم رسول اللہ صلی اللہ تعالیٰ علیہ وسلم میں کسی کو خلیفہ نہ کروں گا بلکہ یونہی چھوڑوں گا جیسے رسول اللہ صلی اللہ تعالیٰ علیہ وسلم چھوڑ گئے تھے اخرجہ الامام احد<sup>2</sup> بسند حسن والبزار بسندی قوی والدارقطنی وغیرہم (اس کو امام احمد نے بسند حسن اور بزار نے بسند قوی اور دارقطنی وغیرہم نے روایت کیا۔ ت) بزار کی روایت میں بسند صحیح ہے حضرت مولیٰ علی کرم اللہ تعالیٰ وجہہ نے فرمایا:

|  |   |
|--|---|
| ما استخلف رسول اللہ صلی اللہ تعالیٰ علیہ وسلم فاستخلف علیکم <sup>3</sup> ۔ | رسول اللہ صلی اللہ تعالیٰ علیہ وسلم نے کسی کو خلیفہ نہ کیا کہ میں کروں۔ |
|--|---|

دارقطنی کی روایت میں ہے، ارشاد فرمایا:

|  |   |
|--|---|
| دخلنا علی رسول اللہ صلی اللہ تعالیٰ علیہ وسلم فقلنا یا رسول اللہ | ہم نے خدمت اقدس حضور سید المرسلین صلی اللہ تعالیٰ علیہ وسلم میں حاضر ہو کر عرض کی: یا رسول اللہ |
|--|---|

<sup>2</sup> مسند امام احد بن حنبل عن علی رضی اللہ تعالیٰ عنہ المکتب اسلامی بیروت ۱/۱۳۰، الصواعق المحرقة الباب الاول الفصل الخامس دار التکب العلمیة بیروت ص ۷۰، کشف الاستار عن زوائد البزار باب فی قتله حدیث ۲۵۲۷، موسسة الرسالة بیروت ۳/۲۰۳، کنز العمال بحوالہ ابن السنی

حدیث ۳۶۵۲، موسسة الرسالة بیروت ۱۳/ ۱۸۹

<sup>3</sup> الصواعق المحرقة بحوالہ البزار الباب الاول الفصل الخامس دار التکب العلمیة بیروت ص ۷۰

|  |  |
|--|--|
| <p>ہم پر کسی کو خلیفہ فرمادیتے۔ ارشاد ہوا: نہ، اگر اللہ تعالیٰ تم میں بھلائی جانے کا توجو تم سب میں بہتر ہے اسے تم پر والی فرما دے گا۔ حضرت مولیٰ علی کرم اللہ وجہہ نے فرمایا: رب العزّة جلّ وعلا نے ہم میں بھلائی جانی پس ابو بکر کو ہمارا والی فرمایا رضی اللہ تعالیٰ عنہم اجمعین۔</p> | <p>استخلف علينا قال لا، ان يعلم الله فيكم خيرا يول عليكم خيرا کم قال علی رضی اللہ تعالیٰ عنہ فعلم الله فينا خيرا فولى علينا ابا بکر (رضی اللہ تعالیٰ علیہم اجمعین)<sup>4</sup></p> |
|--|--|

امام اسحاق بن راہویہ ودارقطنی وابن عساکر وغیر ہم بطرق عدیدہ واصلت کثیرہ راوی، دو شخصوں نے امیر المؤمنین مولیٰ علی کرم اللہ وجہہ الکریم سے ان کے زمانہ خلافت میں دربارہ خلافت استفسار کیا ائد عہدہ الیک النبی صلی اللہ تعالیٰ علیہ وسلم ام رائی رایتہ۔ کیا یہ کوئی عہد وقرارداد حضور اقدس صلی اللہ تعالیٰ علیہ وسلم کی طرف سے ہے یا آپ کی رائے ہے بلکہ ہماری رائے ہے اما ان یکون عندی عہد من النبی صلی اللہ تعالیٰ علیہ وسلم عہدہ الی فی ذلک فلا، واللہ لئن کنت اول من صدق بہ فلا کون اول من کذب علیہ رہا یہ کہ اسباب میں میرے لئے حضور پر نور صلی اللہ تعالیٰ علیہ وسلم نے کوئی عہدہ قرارداد فرمادیا ہو سو خدا کی قسم ایسا نہیں اگر سب سے پہلے میں نے حضور کی تصدیق کی تو میں سب سے پہلے حضور پر افتراء کرنے والا نہ ہوں گا و لو کان عندی منہ عہد فی ذلک ما ترکت اخابنی تیم بن مرثد و عمر بن الخطاب یشوبان علی منبرہ ولقاتلتہما ببیدی و لو لم اجد الابرذنی ہذہ اور اگر اسباب میں حضور والا صلی اللہ تعالیٰ علیہ وسلم کی طرف سے میرے پاس کوئی عہد ہوتا تو میں ابو بکر و عمر کو منبر اطہر حضور اقدس صلی اللہ تعالیٰ علیہ وسلم پر جست نہ کرنے دیتا اور بیشک اپنے ہاتھ سے ان سے قتال کرتا اگرچہ اپنی اس چادر کے سوا کوئی ساتھی نہ پاتا و لکن رسول اللہ صلی اللہ تعالیٰ علیہ وسلم لم یقتل قتلا ولم یبت فجاہ مکث فی مرضہ ایاماً و لیالی یا تیبہ المؤمن فیؤذنه بالصلاة فیأمر ابا بکر فیصلى بالناس

<sup>4</sup> الصواعق المحرقة بحوالہ الدارقطنی الباب الاول الفصل الخامس دارالکتب العلمیة بیروت ص ۷۰

وہویری مکانی ثمریاتیہ المؤمن فیؤذنه بالصلاة فیما مر ابابکر فیصلی بالناس وھویری مکانی بات یہ ہوئی کہ رسول اللہ صلی اللہ تعالیٰ علیہ وسلم معاذ اللہ کچھ قتل نہ ہوئے نہ یکایک انتقال فرمایا بلکہ کئی دن رات حضور کو مرض میں گزرے، مؤذن آتا نماز کی اطلاع دیتا، حضور ابوبکر کو امامت کا حکم فرماتے حالانکہ میں حضور کے پیش نظر موجود تھا پھر مؤذن آتا اطلاع دیتا حضور ابوبکر ہی کو امامت دیتے حالانکہ میں کہیں غائب نہ تھا ولقد ارادت امرأة من نساءہ ان تصرفہ عن ابی بکر فابی وغضب وقال "انتن صواحب یوسف مروا ابابکر فیصل بالناس اور خدا کی قسم ازواج مطہرات میں سے ایک بی بی نے اس معاملہ کو ابوبکر سے پھیرنا چاہا تھا، حضور اقدس صلی اللہ تعالیٰ علیہ وسلم نے نہ مانا اور غضب کیا اور فرمایا تم وہی یوسف (علیہ السلام) والیاں ہو ابوبکر کو حکم دو کہ امامت کرے فلما قبض رسول اللہ صلی اللہ تعالیٰ علیہ وسلم نظر نا فی امورنا فاخترنا لدنیا نامن رضیہ رسول اللہ صلی اللہ تعالیٰ علیہ وسلم لدیننا فكانت الصلوٰۃ عظیم الاسلام وقوام الدین، فبايعنا ابابکر رضی اللہ تعالیٰ عنہ فكان لذلك اهلالم یختلف علیہ منا اثنان پس جبکہ حضور پر نور صلی اللہ تعالیٰ علیہ وسلم نے انتقال فرمایا ہم نے اپنے کاموں میں نظر کی تو اپنی دنیا یعنی خلافت کے لئے اسے پسند کر لیا جسے رسول اللہ صلی اللہ تعالیٰ علیہ وسلم نے ہمارے دین یعنی نماز کے لئے پسند فرمایا تھا کہ نماز تو اسلام کی بزرگی اور دین کی درستی تھی لہذا ہم نے ابوبکر رضی اللہ تعالیٰ عنہ سے بیعت کی اور وہ اس کے لائق تھے ہم میں کسی نے اس بارہ میں خلاف نہ کیا۔ یہ سب کچھ ارشاد کر کے حضرت مولیٰ علی کرم اللہ وجہہ الاسنی نے فرمایا: فادیت الی ابی بکر حقہ وعرفت له طاعته وغزوت معه فی جنودہ وکنت أخذ اذا اعطانی واغزو اذا غزانی واضرب بین یدیہ الحدو دبسوطی<sup>5</sup>۔ پس میں نے ابوبکر کو ان کا حق دیا اور ان کی اطاعت لازم جانی اور ان کے ساتھ ہو کر ان کے لشکروں میں جہاد کیا جب وہ مجھے بیت المال سے کچھ دیتے میں لے لیتا اور جب مجھے لڑائی پر بھیجتے میں جاتا اور انکے سامنے اپنے تازیانہ سے حد لگاتا۔۔۔۔۔ پھر بعینہ یہی مضمون امیر المؤمنین فاروق اعظم و امیر المؤمنین عثمان غنی کی نسبت ارشاد فرمایا، رضی اللہ تعالیٰ عنہم اجمعین۔ ہاں البتہ اشارات جلیلہ واضحہ بارہا فرمائے، مثلاً:

<sup>5</sup> تاریخ دمشق الكبير ترجمہ ۵۰۲۹ علی بن ابی طالب رضی اللہ تعالیٰ عنہ دار احیاء التراث العربی بیروت ۳۳/۳۵/۳۳۹، الصواعق المحرقة بحوالہ

الدارقطنی وابن عساکر واسحق بن راہویہ الباب الاول الفصل الخامس دارالکتب العلمیة ص ۷۰/۷۲

(۱) ایک بار ارشاد ہوا میں نے خواب دیکھا کہ میں ایک کنویں پر ہوں اس پر ایک ڈول ہے میں اس سے پانی بھرتا رہا جب تک اللہ نے چاہا پھر ابو بکر نے ڈول لیا اور ایک بار کھینچا پھر وہ ڈول ایک پل ہو گیا جسے چرسہ کہتے ہیں اسے عمر نے لیا تو میں نے کسی سردار زبردست کو اس کام میں انکے مثل نہ دیکھا یہاں تک کہ تمام لوگوں کو سیراب کر دیا کہ پانی پی کر اپنی فرودگاہ کو واپس ہوئے۔ رواہ الشیخان<sup>۶</sup>۔ عن ابی ہریرة وعن ابن عمر رضی اللہ تعالیٰ عنہم (اس کو شیخین نے ابو ہریرہ اور ابن عمر رضی اللہ تعالیٰ عنہم سے روایت کیا۔ ت)

(۲) امیر المؤمنین مولیٰ علی کرم اللہ تعالیٰ وجہہ فرماتے ہیں میں نے بارہا بکثرت حضور اقدس صلی اللہ تعالیٰ علیہ وسلم کو فرماتے سنا کہ ہوا میں اور ابو بکر و عمر، کیا میں نے اور ابو بکر و عمر نے، چلا میں اور ابو بکر۔ رواہ الشیخان<sup>۷</sup> عن ابن عباس رضی اللہ تعالیٰ عنہما (اس کو شیخین نے ابن عباس رضی اللہ تعالیٰ عنہما سے روایت کیا۔ ت)

(۳) ایک بار حضور اقدس صلی اللہ تعالیٰ علیہ وسلم نے فرمایا آج کی رات ایک مرد صالح (یعنی خود حضور پر نور صلی اللہ تعالیٰ علیہ وسلم) نے خواب دیکھا کہ ابو بکر رسول اللہ صلی اللہ تعالیٰ علیہ وسلم سے متعلق ہیں اور عمر ابو بکر سے اور عثمان عمر سے جابر بن عبد اللہ انصاری رضی اللہ تعالیٰ عنہما فرماتے ہیں جب ہم خدمت اقدس حضور والا صلی اللہ تعالیٰ علیہ وسلم سے اٹھے آپ میں تذکرہ کیا کہ مرد صالح تو حضور اقدس صلی اللہ تعالیٰ علیہ وسلم ہیں اور بعض کا بعض سے تعلق وہ اس امر کا والی ہونا جس کے ساتھ حضور پر نور صلی اللہ تعالیٰ علیہ وسلم مبعوث ہوئے ہیں، رواہ عنہ ابو داؤد والحاکم<sup>۸</sup> (اس کو جابر رضی اللہ تعالیٰ عنہ سے ابو داؤد اور حاکم نے روایت کیا۔ ت)

<sup>۶</sup> صحیح البخاری فضائل اصحاب النبی صلی اللہ علیہ وسلم قدیمی کتب خانہ کراچی ۱/۲، ۵۲۰، ۵۱۹، ۵۱۷، صحیح البخاری کتاب التعبیر قدیمی کتب خانہ کراچی ۱/۲، ۱۰۳، ۱۰۲، ۱۰۳، صحیح مسلم کتاب الفضائل باب من فضائل عمر قدیمی کتب خانہ کراچی ۲/۲، ۷۵، الصواعق المحرقة بحوالہ الشیخین الباب الاول الفصل الثالث دارالکتب العلمیة بیروت ص ۳۹، ۴۰

<sup>۷</sup> صحیح البخاری فضائل اصحاب النبی صلی اللہ علیہ وسلم قبیل مناقب عمر قدیمی کتب خانہ کراچی ۱/۱۵۱۹، مشکوٰۃ المصابیح بحوالہ متفق علیہ باب مناقب ابی بکر و عمر رضی اللہ عنہما قدیمی کتب خانہ کراچی ص ۵۵۹

<sup>۸</sup> سنن ابی داؤد کتاب السنۃ باب فی الخلفاء آفتاب عالم پریس لاہور ۱/۲، ۲۸۱، المستدرک للحاکم کتاب معرفة الصحابة دار الفکر بیروت ۳/ ۷۱، ۷۲، ۱۰۲

(۴) انس رضی اللہ تعالیٰ عنہ فرماتے ہیں مجھے بنی المصطلق نے خدمت حضور سید المرسلین صلی اللہ تعالیٰ علیہ وسلم میں بھیجا گیا حضور سے دریافت کروں حضور کے بعد ہم اپنے اموال زکوٰۃ کس کے پاس بھیجیں، فرمایا ابو بکر کے پاس۔ عرض کی اگر انہیں کوئی حادثہ پیش آجائے تو کسے دیں؟ فرمایا عمر کو۔ عرض کی جب ان کا بھی واقعہ ہو۔ فرمایا عثمان کو۔ رواہ عنہ فی المستدرک وقال هذا حدیث صحیح الاسناد<sup>9</sup> (اس کو انس رضی اللہ عنہ سے حاکم نے مستدرک میں روایت کیا اور فرمایا یہ حدیث صحیح الاسناد ہے۔ ت)

(۵) ایک بی بی خدمت اقدس میں حاضر ہوئیں اور کچھ سوال کیا، حضور اقدس صلی اللہ تعالیٰ علیہ وسلم نے حکم فرمایا کہ پھر حاضر ہو۔ انہوں نے عرض کی آؤں اور حضور کو نہ پاؤں۔ فرمایا مجھے نہ پائے تو ابو بکر کے پاس آنا۔۔۔۔۔ رواہ الشیخان<sup>10</sup> عن جبیر بن مطعم رضی اللہ تعالیٰ عنہ (اس کو شیخین نے جبیر بن مطعم رضی اللہ تعالیٰ عنہ سے روایت کیا۔ ت)

(۶) یونہی ایک مرد سے ارشاد فرمایا مروی کہ میں نہ ہوں تو ابو بکر کے پاس آنا۔ عرض کی جب آئیں نہ پاؤں۔ فرمایا تو عمر کے پاس۔ عرض کی جب وہ بھی نہ ملیں۔ فرمایا تو عثمان کے پاس۔ اخراجہ ابو نعیم<sup>11</sup> فی الحلیة والطبرانی عن سهل بن ابی حنیمة رضی اللہ تعالیٰ عنہ (ابو نعیم نے حلیہ میں اور طبرانی نے سهل بن ابی حنیمة رضی اللہ تعالیٰ عنہ سے اس کی تخریج کی۔ ت)

(۷) ایک شخص سے کچھ اونٹ قرضوں خریدے یہ واپس جاتا تھا کہ مولیٰ علی کرم اللہ وجہہ لے حال پوچھا۔ اس نے بیان کیا۔ فرمایا حضور اقدس صلی اللہ تعالیٰ علیہ وسلم کی خدمت میں پھر حاضر ہو اور عرض کی اگر حضور کو کوئی حادثہ پیش آجائے تو میری قیمت کون ادا کرے گا۔ فرمایا ابو بکر۔ پھر دریافت کرایا اور جو ابو بکر کو کچھ حادثہ پیش آئے تو کون دے گا۔ فرمایا عمر۔ پھر دریافت کرایا انہیں بھی کچھ حادثہ درپیش ہو۔ فرمایا ویحاک اذا مات عمر فان استطعت ان تموت فبت

<sup>9</sup> المستدرک للحاکم کتاب معرفة الصحابة دار الفکر بیروت ۳/۷۷

<sup>10</sup> صحیح البخاری مناقب اصحاب النبی صلی اللہ علیہ وسلم فضائل ابی بکر رضی اللہ عنہ قدیمی کتب خانہ کراچی ۱/۵۱۶، صحیح البخاری کتاب الاحکام

باب الاستخلاف قدیمی کتب خانہ کراچی ۲/۱۰۷۲، صحیح مسلم کتاب فضائل الصحابة باب من فضائل ابی بکر قدیمی کتب خانہ کراچی ۳/۲۱۷

<sup>11</sup> ازالة الخفاء عن سهل بن ابی حنیمة فصل پنجم مقصد اول سہیل اکیڈمی لاہور ۱/۱۲۳



ہائے نادان جب عمر مر جائے تو اگر مر سکے تو مر جانا۔ رواہ الطبرانی<sup>12</sup> فی الکبیر عن عصمة بن مالک رضی اللہ تعالیٰ عنہ و ہسنہ الامام جلال الدین سیوطی (طبرانی نے کبیر میں اس کو عصمہ بن مالک رضی اللہ تعالیٰ عنہ سے روایت کیا اور امام جلال الدین سیوطی علیہ الرحمہ نے اس کو حسن قرار دیا۔ ت)

(۸) انہیں اشارات جلیلہ سے ہے حضورِ نور صلی اللہ تعالیٰ علیہ وسلم کا ایام مرض و وفات اقدس میں صدیق اکبر رضی اللہ تعالیٰ عنہ کو اپنی جگہ امامت مسلمین پر قائم کرنا اور دوسرے کی امامت پر راضی نہ ہونا غضب فرمانا جس سے امیر المؤمنین مولیٰ علی کرم اللہ تعالیٰ وجہہ الکریم نے استناد فرمایا کہ رضیہ رسول اللہ صلی اللہ تعالیٰ علیہ وسلم لدیننا افلا نرضاه لدنیانا<sup>13</sup>

رسول اللہ صلی اللہ تعالیٰ علیہ وسلم نے انہیں چن لیا ہمارے دین کی پیشوائی کو، کیا انہیں ہم پسند نہ کریں اپنی دنیا کی امامت کو۔ ت)

(۹) اور نہایت روشن صریح کے قریب نص و تصریح وہ ارشاد اقدس ہے کہ امام احمد و ترمذی نے بافادہ تحسین اور ابن ماجہ و ابن حبان و حاکم نے بافادہ تصحیح اور ابوالحسن رویانی نے حضرت حذیفہ بن الیمان رضی اللہ تعالیٰ عنہما اور ترمذی و حاکم نے حضرت عبداللہ بن مسعود رضی اللہ تعالیٰ عنہ اور طبرانی نے حضرت ابودرداء رضی اللہ تعالیٰ عنہ اور ابن عدی نے کامل میں اور حضرت انس بن مالک رضی اللہ تعالیٰ عنہ سے روایت کیا کہ حضور پر نور سید یوم النشور صلی اللہ تعالیٰ علیہ و علیٰ آلہ و اصحابہ و بارک وسلم نے فرمایا: انی لا ادعری ما بقائتی فیکم فآقتدوا بالذین من بعدی ابی بکر<sup>14</sup>۔

<sup>12</sup> المعجم الکبیر حدیث ۴۷۸۸ المکتبۃ الفیصلیۃ بیروت ۱۷/۱۸۱

<sup>13</sup> الصواعق المحرقة بحوالہ ابن سعد الباب الاول الفصل الرابع دار الکتب العلمیۃ بیروت ص ۹۳، ۷۱، ۴۳

<sup>14</sup> مسند احمد بن حنبل حدیث حذیفہ بن الیمان المکتب الاسلامی بیروت ۵/۳۸۵، ۳۹۹، ۴۰۲، جامع الترمذی ابواب المناقب مناقب ابی بکر و عمار بن یاسر امین کبیری دہلی ۲/۲۰۷، ۲۱۰، سنن ابن ماجہ فضل ابی بکر الصدیق رضی اللہ عنہما (پیش) سید کبیری کراچی ص ۱۰، کنز العمال حدیث

۳۳۱۵ موسسة الرساله بیروت ۱۱/۶۲۰، موارد الظمان حدیث ۲۱۹۳ المطبعة السلفية ص ۵۳۹

وفي لفظ اقتدا وابلذین من بعدی من اصحابی ابی بکر وعمر<sup>15</sup> میں نہیں جانتا میرا رہنا تم میں کب تک ہو لہذا تمہیں حکم فرماتا ہوں کہ میرے ان دو صحابیوں کی پیروی کرو جو میرے بعد ہوں گے ابو بکر و عمر رضی اللہ تعالیٰ عنہما۔

(۱۰) ایک بار آخر حیات اقدس میں نص صریح بھی فرمادینا چاہا تھا پھر خدا اور مسلمانوں پر چھوڑ کر حاجت نہ سمجھی، امام احمد و امام بخاری و امام مسلم ام المؤمنین صدیقہ محبوبہ سید المرسلین صلی اللہ تعالیٰ علیہ وعلیہما وسلم سے راوی کہ وہ ارشاد فرماتی ہیں: قال لی رسول اللہ صلی اللہ تعالیٰ علیہ وسلم فی مرضہ الذی مات فیہ ادعی لی اباک و اخاک حتی اکتب کتابا فانی اخاف ان یتمنی متین ویقول قال انا ولی ویابی اللہ و المؤمنون الا ابا بکر<sup>16</sup>۔

حضرت اقدس سید عالم صلی اللہ تعالیٰ علیہ وسلم جس مرض میں انتقال فرمانے کو ہیں اس میں مجھ سے فرمایا اپنے باپ اور بھائی کو بلا لے کہ میں ایک نوشتہ تحریر فرما دوں کہ مجھے خوف ہے کوئی تمنا کر نیوالا تمنا کرے اور کوئی کہنے والا کہہ اٹھے کہ میں زیادہ مستحق ہوں اور اللہ نہ مانے گا اور مسلمان نہ مانیں گے مگر ابو بکر کو۔ امام احمد کے ایک لفظ یہ ہیں کہ فرمایا ادعی لی عبد الرحمن بن ابی بکر اکتب ابی بکر کتاباً لا یختلف علیہ احد ثم قال دعیہ معاذ اللہ ان یختلف المؤمنون فی ابی بکر<sup>17</sup> عبد الرحمن بن ابی بکر کو بلا لو کہ میں ابو بکر کے لئے نوشتہ لکھ دوں کہ ان پر کوئی اختلاف

<sup>15</sup> الکامل لابن عدی ترجمہ حماد بن دلیل دار الفکر بیروت ۲/ ۶۶۶، المستدر للحاکم کتاب معرفة الصحابة دار اکفر بیروت ۳/ ۷۵، کنز العمال حدیث ۷۵۶۲۳ و موسسنته الرساله بیروت ۱۱/ ۵۶۰ و ۵۵۵، المعجم الكبير حدیث ۲۲۴۸ المکتبة الفیصلیہ بیروت ۹/ ۶۸، مسند احمد بن حنبل عن حدیثه المکتب الاسلامی بیروت ۵/ ۳۸۲

<sup>16</sup> صحیح البخاری کتاب المرض ۲/ ۸۴۶ و کتاب الاحکام باب الاستخلاف ۲/ ۷۲۱۰ قدیمی کتب خانہ کراچی، صحیح مسلم کتاب فضائل اصحاب النبی صلی اللہ علیہ وسلم، باب من فضائل ابی بکر قدیمی کتب خانہ کراچی ۲/ ۳۷۲، مسند احمد بن حنبل عن عائشہ رضی اللہ عنہا المکتب الاسلامی بیروت ۶/ ۱۳۲، الصواعق المحرقة الباب الاول الفصل الثالث دار الکتب العلمیہ بیروت ص ۳

<sup>17</sup> الصواعق المحرقة الباب الاول الفصل الثالث دار الکتب العلمیہ بیروت ص ۳، مسند احمد بن حنبل عن عائشہ رضی اللہ عنہا المکتب الاسلامی

نہ کرے۔ پھر فرمایا: رہنے دو خدا کی پناہ کہ مسلمان اختلاف کریں ابو بکر کے بارے میں۔ صلی اللہ تعالیٰ علی الجبیب والہ وصحبہ وبارک وسلم۔ واللہ سبحنہ وتعالیٰ اعلم وعلیہ احکم۔

مسئلہ دوم: خلفائے ثلاثہ رضوان اللہ تعالیٰ علیہم سے آیا حضرت علی علیہ السلام افضل تھے یا کم؟

الجواب:

اہل سنت وجماعت نصر ہم اللہ تعالیٰ کا اجماع ہے کہ مرسلین ملائکہ ورسول وانبیائے بشر صلوات اللہ تعالیٰ وتسلیماتہ علیہم کے بعد حضرات خلفائے اربعہ رضوان تعالیٰ علیہم تمام مخلوق الہی سے افضل ہیں۔ تمام اہم عالم اولین وآخرین کوئی شخص ان کی بزرگی و عظمت و عزت ووجاہت وقبول وکرامت وقرب وولایت کو نہیں پہنچتا۔

|   |  |
|---|--|
| <p>فضل اللہ تعالیٰ کے ہاتھ میں ہے جسے چاہے عطا فرمائے، اور اللہ بڑا فضل والا ہے (ت)</p> | <p>"أَنَّ الْفَضْلَ بَيْنَ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ" ۱۸</p> |
|---|--|

پھر ان میں باہم ترتیب یوں ہے کہ سب سے افضل صدیق اکبر، پھر فاروق اعظم پھر عثمان غنی، پھر مولیٰ علی علیہ سید ہم و مولو ہم و آلہ وعلیہم وبارک وسلم، اس مذہب مہذب پر آیات قرآن عظیم و احادیث کثیرہ حضور زنبی کریم علیہ وعلی آلہ وصحبہ الصلوٰۃ والتسلیم وارشادات جلیہ واضح امیر المؤمنین مولیٰ علی مرتضیٰ و دیگر ائمہ اہلبیت طہارت وارضا و اجماع صحابہ کرام و تابعین عظام و تصریحات اولیائے امت و علمائے امت رضی اللہ تعالیٰ عنہم اجمعین سے وہ دلائل باہرہ و حجج قاہرہ ہیں جن کا استیعاب نہیں ہو سکتا۔ فقیر غفر اللہ تعالیٰ لہ نے اس مسئلہ میں ایک کتاب عظیم بسیط و ضخیم دو مجلد پر منقسم نام تاریخی مطلع القبرین فی ابانۃ سبقة العمرین<sup>۱۹</sup> سے قسم تصنیف کی اور خاص تفسیر آیہ کریمہ "إِنَّ أَكْرَمَكُمْ عِنْدَ اللَّهِ أَتْقَىٰكُمْ" اور اس سے افضلیت مطلقہ صدیق اکبر رضی اللہ تعالیٰ عنہ کی اثبات و اتحاق اور اوہام خلاف کے ابطال و ازہاق میں ایک جلیل رسالہ مسٹی بنام تاریخی الزلال الانقی من بحر سبقة الاتقی<sup>۲۰</sup> تالیف کیا اس بحث کی تفصیل ان کتب پر موقوف، یہاں صرف چند ارشادات ائمہ اہلبیت کرام رضی اللہ تعالیٰ عنہم پر

پر اقتصار ہوتا ہے، اللہ عزوجل کی بیشمار رحمت و رضوان و برکت امیر المؤمنین اس حیدر حق گو حق دان حق پرور کرم اللہ تعالیٰ وجہہ الاسنی پر کہ اس جناب نے مسئلہ تفضیل کو بغایت مفصل فرمایا اپنی کرسی خلافت و عرش زعامت پر برسر منبر مسجد جامع و مشاہد و مجامع و جلوات عامہ و خلوات خاصہ میں بطریق عدیدہ تامد مدیدہ سپید و صاف ظاہر و واضح کاف محکم و مفسر بے احتمال دگر حضرات شیخین کریمین وزیرین جلیلین رضی اللہ تعالیٰ عنہما کا اپنی ذات پاک اور تمام امت مرحومہ سید لولاک صلی اللہ تعالیٰ علیہ وسلم سے افضل و بہتر ہونا ایسے روشن و امین طور پر ارشاد کیا جس میں کسی طرح شبانہ شک و تردد نہ رہا مخالف مسئلہ کو منقری بتایا اسی کوڑے کا مستحق ٹھہرا، حضرت سے ان اقوال کریمہ کے راوی اسی سے زیادہ صحابہ و تابعین رضوان اللہ تعالیٰ علیہم اجمعین صواعق امام ابن حجر مکی میں ہے:

|  |  |
|--|--|
| <p>ذہبی نے کہا امیر المؤمنین حضرت علی مرتضیٰ رضی اللہ تعالیٰ عنہ سے ان کے زمانہ خلافت میں جبکہ آپ کرسی اقتدار پر جلوہ گر تھے تو اتر سے ثابت ہے کہ آپ نے اپنی جماعت کے جم غفیر میں افضلیت شیخین کو بیان فرمایا۔ کہا جاتا ہے کہ اسی سے زائد افراد نے اس بارے میں آپ سے روایت کی ہے۔ ذہبی نے ان پرل سے کچھ کے نام گنوائے ہیں۔ پھر فرمایا کہ اللہ تعالیٰ رافضیوں کا برا کرے وہ کس قدر جاہل ہیں انتہی (ت)</p> | <p>قال الذہبی وقد تواتر ذلك عنه في خلافته وكرسى مملكة وبين الجرم الغفير من شيعته ثم بسط الاسانيد الصحيحة في ذلك قال ويقال رواه عنه نيف وثمانون نفسا و عدد منهم جماعة ثم قال فقبح الله الرافضة ما اجهلهم<sup>19</sup> انتھی</p> |
|--|--|

یہاں تک کہ بعض منصفان شیعہ مثل عبدالرزاق محدث صاحب مصنف نے باوصف تشیع تفضیل شیخین اختیار کی اور کہا جب خود حضرت مولیٰ کرم اللہ تعالیٰ وجہہ الاسنی انہیں اپنے نفس کریم پر تفضیل دیتے تو مجھے اس کے اعتقاد سے کب مفر ہے مجھے یہ کیا گناہ تھوڑا ہے کہ علی سے محبت رکھوں اور علی کا خلاف کروں۔ صواعق میں ہے:

|  |   |
|--|---|
| <p>کیا ہی اچھی راہ چلے ہیں بعض منصف شیعہ جیسے عبدالرزاق کہ اس نے کہا میں اس لئے شیخین کو حضرت علی رضی اللہ تعالیٰ عنہ پر فضیلت</p> | <p>ما احسن ما سلكه بعض الشيعة المنصفين كعبد الرزاق فانه قال افضل الشيعيين</p> |
|--|---|

<sup>19</sup> الصواعق المحرقة الباب الثالث الفصل الاول دار الكتب العلمية بيروت ص 90 و 91

|  |  |
|--|--|
| بتفضیل علی ایہما علی نفسہ والالہما فضلتمہما کفی بی<br>وزرا ان احبہ ثم اخالفہ <sup>20</sup> ۔ | دیتا ہوں کہ حضرت علی نے انہیں فضیلت دی ہے ورنہ میں<br>انہیں آپ پر فضیلت نہ دیتا میرے لئے یہ گناہ کافی ہے کہ میں<br>آپ سے محبت کروں پھر آپ کی مخالفت کروں (ت) |
|--|--|

اب چند احادیث مرتضویٰ سنئے:

حدیث اول: صحیح بخاری شریف میں سیدنا واہب بن سیدنا امام محمد بن حنفیہ صاحبزادہ مولیٰ علی کرم اللہ تعالیٰ وجوہہا سے مروی:

|  |  |
|--|--|
| قلت لابی ای الناس خیر بعد النبی صلی اللہ تعالیٰ<br>علیہ وسلم قال ابو بکر قال قلت ثم من قال عمر <sup>21</sup> ۔ | میں نے اپنے والد ماجد کرم اللہ تعالیٰ وجہہ سے عرض کی<br>رسول اللہ صلی اللہ علیہ وسلم کے بعد سب آدمیوں میں بہتر<br>کون ہے؟ فرمایا ابو بکر میں نے عرض کی پھر کون؟ فرمایا عمر<br>رضی اللہ تعالیٰ عنہم اجمعین۔ |
|--|--|

حدیث دوم: امام بخاری اپنی صحیح اور ابن ماجہ سنن میں بطریق عبد اللہ بن سلمہ امیر المؤمنین کرم اللہ تعالیٰ وجہہ سے روای کہ فرماتے تھے۔

|  |  |
|--|--|
| خیر الناس بعد رسول اللہ صلی اللہ تعالیٰ علیہ وسلم<br>ابو بکر وخیر الناس بعد ابو بکر عمر <sup>22</sup> رضی اللہ<br>تعالیٰ عنہما۔ هذا حدیث ابن ماجہ۔ | بہترین مرد بعد سید عالم صلی اللہ علیہ وسلم ابو بکر ہیں اور<br>بہترین مرد بعد ابو بکر عمر رضی اللہ تعالیٰ عنہما۔ یہ حدیث ابن<br>ماجہ کی ہے۔ (ت) |
|--|--|

حدیث سوم: امام ابوالقاسم سلیمان بن محمد بن الفضل الطحطاوی کتاب السنۃ میں روای:

|   |   |
|---|---|
| اخبرنا ابو بکر بن مردویہ ثنا سلیمان بن احمد ثنا الحسن | (ہم کو خبر دی ابو بکر بن مردویہ نے، ہم کو حدیث بیان |
|---|---|

<sup>20</sup> الصواعق المحرقة الباب الثالث الفصل الاول دار الکتب العلمیۃ بیروت ص ۹۳

<sup>21</sup> الصواعق المحرقة الباب الثالث الفصل الاول دار الکتب بیروت ص ۹۳

<sup>22</sup> صحیح البخاری مناقب اصحاب النبی صلی اللہ تعالیٰ علیہ وسلم مناقب ابی بکر قدیمی کتب خانہ کراچی ۱/ ۵۱۸

|  |  |
|--|--|
| <p>کی سلیمان بن احمد نے، ہم کو حدیث بیان کی حسن بن منصور<br/>رمانی نے، کو کو حدیث بیان کی داؤد معاذ بن، ہم کو ابو سلمہ<br/>عنتکی عبد اللہ بن عبد الرحمن نے، انہوں نے سعید بن ابو عروبہ<br/>سے، انہوں نے منصور بن معتمر سے، انہوں نے ابراہیم سے<br/>اور انہوں نے حضرت علقمہ سے روایت کی) حضرت علقمہ<br/>رضی اللہ تعالیٰ عنہ فرماتے ہیں امیر المؤمنین کرم اللہ تعالیٰ<br/>وجہہ کو خبر پہنچی کہ کچھ لوگ انہیں حضرات صدیق و فاروق<br/>رضی اللہ تعالیٰ عنہما سے افضل بتاتے ہیں، یہ سن کر منبر پر جلوہ<br/>فرما ہوئے حمد و ثناء کے الٰہی بجلائے، پھر فرمایا: اے لوگو! مجھے<br/>خبر پہنچی کہ کچھ لوگ مجھے ابو بکر و عمر سے افضل کہتے ہیں اس<br/>بارہ میں اگر میں نے پہلے سے حکم سنا دیا ہوتا تو بے شک سزا<br/>دیتا آج سے جسے ایسا کہتے سنوں گا وہ مفتری ہے اس پر مفتری<br/>کی حد یعنی اسی کوڑے لازم ہیں۔ پھر فرمایا: بے شک نبی صلی<br/>اللہ علیہ وسلم کے بعد افضل امت ابو بکر ہیں پھر عمر، پھر خدا<br/>خوب جانتا ہے کہ ان کے بعد کون سب سے بہتر ہے۔ علقمہ<br/>فرماتے ہیں مجلس میں سیدنا امام حسن مجتبیٰ رضی اللہ تعالیٰ<br/>عنہ بھی تشریف فرماتھے انہوں نے فرمایا خدا کی قسم اگر<br/>تیسرے کا نام لیتے تو عثمان کا نام لیتے رضی اللہ تعالیٰ عنہم<br/>اجمعین (ت)</p> | <p>بن المنصور الرماني ثنا داؤد بن معاذ ثنا ابو سلمة<br/>العنتكي عبد الله بن عبد الرحمن عن سعيد بن ابي<br/>عروبة عن منصور بن المعتمر عن ابراهيم عن<br/>علقمة قال بلغ عليا ان اقواما يفضلونه على ابي بكر و<br/>عمر فصعد المنبر فحمد الله واثنى عليه ثم قال يا<br/>ايها الناس انه بلغني ان قسوما يفضلونني على ابي بكر<br/>وعمر ولو كنت نقد مت فيه لعاقبت فيه فمن سمعته<br/>بعد هذا اليوم يقول هذا فهو مفتر عليه حد المفترى<br/>ثم قال ان خير هذا الامة بعد نبيها ابو بكر ثم عمر،<br/>ثم الله اعلم بالخير بعد. قال وفي المجلس الحسن<br/>بن علي فقال والله لوسى الثالث لسي عثمان<sup>23</sup> -</p> |
|--|--|

حدیث چہارم<sup>۴</sup>: امام دارقطنی سنن میں اور ابو عمر بن عبد البر استیعاب میں حکم بن حجل سے

<sup>23</sup>ازالة الخفاء عن خلافة الخلفاء بحوالہ ابی القاسم فی کتاب السنة مسند علی بن ابی طالب سہیل اکیڈمی لاہور ۱۸/۱

راوی حضرت مولیٰ کرم اللہ تعالیٰ وجہہ فرماتے ہیں:

|   |   |
|---|---|
| لا اجد احد افضلنى على ابى بكر و عمر الا جلدته حد<br>اليفتوى <sup>24</sup> ۔ | میں جسے پاؤں گا کہ مجھے ابو بکر و عمر سے افضل کہتا ہے اسے<br>مفتی کی حد لگاؤں گا۔ |
|---|---|

امام ذہبی فرماتے ہیں: یہ حدیث صحیح ہے۔

حدیث پنجم<sup>۵</sup>: سنن دارقطنی میں حضرت ابو جحیفہ رضی اللہ تعالیٰ عنہ سے کہ حضور سید عالم صلی اللہ علیہ وسلم کے صحابی اور امیر المؤمنین علی کرم اللہ تعالیٰ وجہہ مقرب بارگاہ تھے جناب امیر انہیں وہب الخیر فرمایا کرتے تھے، مروی:

|  |  |
|--|--|
| انه كان يرمى ان علياً افضل الامة فسمع اقواماً<br>يخالفونه فحزن حزناً شديداً فقال له علي بعد ان<br>اخذ بيده وادخله بيته ما احزنك يا ابا جحيفة<br>فذكر له الخير فقال الا اخبرك بخير هذه الامة<br>خيرها ابوبكر ثم عمر قال ابو جحيفة فاعطيت الله<br>عهدا ان لا اكرم هذا الحديث بعد ان شافهني به<br>على ما يقين <sup>25</sup> ۔ | یعنی ان کے خیال میں مولیٰ علی کرم اللہ تعالیٰ وجہہ تمام امت<br>سے افضل تھے انہوں نے کچھ لوگوں کو اس کے خلاف کہتے سنا<br>سخت رنج ہوا حضرت مولیٰ ان کا ہاتھ پکڑ کر کاشانہ ولایت میں<br>لے گئے غم کی وجہ پوچھی، گزارش کی، فرمایا: کیا میں تمہیں<br>نہ بتا دوں کہ امت میں سب سے بہتر کون ہے ابو بکر ہیں پھر<br>عمر۔ حضرت ابو جحیفہ رضی اللہ تعالیٰ عنہ فرماتے ہیں میں نے<br>اللہ عزوجل سے عہد کیا کہ جب تک جیوں گا اس حدیث کو نہ<br>چھپاؤں گا بعد اس کے کہ خود حضرت مولیٰ نے بالمشافہ مجھے<br>ایسا فرمایا۔ |
|--|--|

حدیث ششم<sup>۶</sup>: امام احمد مسند ذی الیدین رضی اللہ تعالیٰ عنہ میں ابن ابی حازم سے راوی:

|  |  |
|--|--|
| قال جاء رجل الى علي بن الحسين رضي الله تعالى<br>عنهما فقال ما كان منزلة ابى بكر وعمر | یعنی ایک شخص نے حضرت امام زین العابدین رضی اللہ تعالیٰ<br>عنہ کی خدمت انور میں حاضر ہو کر عرض کی حضور سید عالم<br>صلی اللہ علیہ وسلم |
|--|--|

<sup>24</sup> الصواعق المحرقة بحوالہ الدرار قطنی. الباب الثالث الفصل الاول دار الكتب العلمية بيروت ص ۹۱

<sup>25</sup> الصواعق المحرقة بحوالہ الدرار قطنی. الباب الثالث الفصل الاول دار الكتب العلمية بيروت ص ۹۲

|   |  |
|---|--|
| من النبی صلی اللہ علیہ وسلم فقال منزلتہما الساعة<br>وہما ضجیعاہ <sup>26</sup> | کی بارگاہ میں ابو بکر و عمر کا مرتبہ کیا تھا فرمایا جو مرتبہ ان کا اب<br>ہے کہ حضور کے پہلو میں آرام کر رہے ہیں۔ |
|---|--|

حدیث ہفتم: دار قطنی حضرت امام باقر رضی اللہ تعالیٰ عنہ سے راوی کہ ارشاد فرماتے ہیں:

|   |  |
|---|--|
| اجمع بنو فاطمہ رضی اللہ تعالیٰ عنہم علی ان یقولوا فی<br>الشیخین احسن ما یكون من القول <sup>27</sup> ۔ | یعنی اولاد امجاد حضرت بتول زہرا صلی اللہ علیہ وسلم ایسا الکریم<br>وعلیہا وعلیہم وبارک وسلم کا اجماع و اتفاق ہے کہ ابو بکر و عمر<br>رضی اللہ تعالیٰ عنہما کے حق میں وہ بات کہیں جو سب سے بہتر<br>ہو (ظاہر ہے کہ سب سے بہتر بات اسی کے حق میں کہی جائے<br>گی جو سب سے بہتر ہو) |
|---|--|

حدیث ہشتم<sup>۸</sup>: امام ابن عساکر وغیرہ وسالم بن ابی الجعد سے راوی:

|   |   |
|---|---|
| قلت لمحمد بن الحنفیة هل كان ابو بكر اول القوم<br>اسلاماً؟ قال لا. قلت فبم علا ابو بكر وسبق حتى لا<br>یزکر احد غیر ابی بکر قال لا نه كان افضلهم اسلاماً<br>حين اسلم حتى لحق بربه <sup>28</sup> ۔ | یعنی میں نے امام محمد بن حنفیہ سے عرض کی: کیا ابو بکر سب<br>سے پہلے اسلام لائے تھے؟ فرمایا: نہ۔ میں نے کہا: پھر کیا<br>بات ہے کہ ابو بکر سب سے بالا رہے اور پیشی لے گئے یہاں<br>تک کہ لوگ ان کے سوا کسی کا ذکر ہی نہیں کرتے۔ فرمایا: یہ<br>اس لئے کہ وہ اسلام میں سب سے افضل تھے جب سے اسلام<br>لائے یہاں تک کہ اپنے رب عزوجل سے ملے۔ |
|---|---|

حدیث نہم<sup>۹</sup>: امام ابوالحسن دار قطنی چند اسدی سے راوی کہ امام محمد بن عبداللہ محض ابن حسن ثنی بن حسن مجتبیٰ بن علی مرتضیٰ کرم  
اللہ تعالیٰ وجوہہم کے پاس کچھ اہل کوفہ وجزیرہ نے حاضر ہو کر

<sup>26</sup> مسند احمد بن حنبل حدیث ذی الیومین رضی اللہ تعالیٰ عنہ المکتب الاسلامی بیروت ۷/ ۷۷

<sup>27</sup> الصواعق المحرقة بحوالہ الدار قطنی عن محمد الباقر الباب الثانی دار الکتب العلمیہ بیروت ص ۷۸

<sup>28</sup> الصواعق المحرقة بحوالہ ابن عساکر عن سالم بن ابی الجعد الباب الثانی دار الکتب العلمیہ بیروت ۸۰



ابو بکر و عمر رضی اللہ تعالیٰ عنہما کے بارے میں سوال کیا امام ممدوح نے میری طرف ملتفت ہو کر فرمایا:

|   |   |
|---|---|
| <p>اپنے شہر والوں کو دیکھ مجھ سے ابو بکر و عمر کے بارے میں سوال کرتے ہیں وہ دونوں میرے نزدیک بلاشبہ مولا علی سے افضل ہیں رضی اللہ تعالیٰ عنہما جمعین۔</p> | <p>انظر والی اهل بلادك يسالوني عن ابى بكر و عمر لهما عندى افضل من على<sup>29</sup>۔</p> |
|---|---|

یہ امام اجل حضرت امام حسن مجتبیٰ کے پوتے اور حضرت امام حسین شہید کربلا کے نواسے ہیں ان کا لقب مبارک نفس زکیہ ہے، ان کے والد حضرت عبداللہ محض کہ سب میں پہلے حسنی حسینی دونوں شرف کے جامع ہوئے لہذا محض کہلوئے، اپنے زمانے میں سردار بنی ہاشم تھے، ان کے والد ماجد امام حسن مثنیٰ اور والدہ ماجدہ حضرت فاطمہ صغریٰ بنت امام حسین صلی اللہ علیہ تعالیٰ علیٰ آلہ وسلم و علیہم وبارک وسلم۔ حدیث وہم: امام حافظ عمر بن شبہ حضرت امام اجل سید زید شہید ابن امام علی سجاد زین العابدین ابن امام حسین شہید صلوات اللہ تعالیٰ و تسلیما علیہم الکریم و علیہم سے روایت کرتے ہیں کہ انہوں نے کوئیوں سے فرمایا:

|   |   |
|---|---|
| <p>یعنی خارجیوں نے اٹھ کر ان سے تبری کی جو ابو بکر و عمر سے کم تھے یعنی عثمان و علی رضی اللہ تعالیٰ عنہم مگر ابو بکر و عمر کی شان میں کچھ کہنے کی گنجائش نہ پائی اور تم نے اے کوئیو! اوپر جست کی کہ ابو بکر و عمر سے تبری کی تو اب کون رہ گیا خدا کی قسم! اب کوئی نہ رہا جس پر تم نے تبرانہ کہا ہو۔</p> | <p>انطلقت الخوارج فبرئت ممن دون ابى بكر و عمر، ولم يستطعوا ان يقولوا فيها شيئا وانطلقتم انتم فظفرتم اى وثبتم فوق ذلك فبرئتم منها فمن بقى؟ فوالله ما بقى احد الا برئتم منه<sup>30</sup>۔</p> |
|---|---|

والعیاذ باللہ رب العلمین اللہ اکبر (اور اللہ تعالیٰ کی پناہ جو پروردگار ہے تمام جہانوں کا، اللہ سب سے بڑا ہے۔) (ت) امام زید شہید رضی اللہ تعالیٰ عنہ کا یہ ارشاد مجید ہم غلامان خاندان زید کو بھج اللہ کافی و وانی ہے، سید سادات بلگرام حضرت مرجع الفریقین، مجمع الطریقین، حبر شریعت، بحر طریقت

<sup>29</sup> الصواعق المحرقة بحوالہ الدارقطنی عن جندب الاسدی الباب الثانی دار الکتب العلمیة بیروت ص ۸۳

<sup>30</sup> الصواعق المحرقة بحوالہ الحافظ عمر بن شبہ الباب الثانی دار الکتب العلمیة بیروت ص ۷۹

بقیۃ السلف، حجۃ الخلف سیدنا و مولانا میر عبدالواحد حسینی زیدی واسطی بلگرامی قدس اللہ تعالیٰ سرہ السامی نے کتاب مستطاب سبع سنابل شریف تصنیف فرمائی کہ بارگاہ عالم پناہ حضور سید المرسلین صلی اللہ تعالیٰ علیہ وسلم میں موقع قبول عظیم پر واقع ہوئی، حضرت مستفتی دامت برکاتہم کے جد امجد اور اس فقیر کے آقائے نعمت و مولائے اوحہ حضرت اسد الواصلین محبوب العاشقین سیدنا و مولانا حضرت سید شاہ حمزہ حسینی زیدی مارہروی قدس سرہ القوی کتاب مستطاب کاشف الاستار شریف کی ابتدا میں فرماتے ہیں:

|  |   |
|--|---|
| <p>جاننا چاہئے کہ ہمارے خاندان میں حضرت سنداً لمحققین میر سید عبدالواحد بلگرامی بہت صاحب کمال شخصیت ہیں۔ وہ فلک ہدایت کے قطب، دائرہ ولایت کے مرکز، ظاہری و باطنی علم میں فوقیت رکھنے والے، اصل تحقیق کے گھاٹوں کو چکھنے والے صاحب تصنیف و تالیف ہیں۔ اس فقیر کا نسب چار واسطوں سے آپ تک پہنچتا ہے۔ (ت)</p> | <p>باید دانست کہ در خاندان ما حضرت سنداً لمحققین سید عبدالواحد بلگرامی بسیار صاحب کمال بر خاستہ اند قطب فلک ہدایت و مرکز دائرہ ولایت بود در علم صوری و معنوی فائق و از مشارب اہل تحقیق ذائق صاحب تصنیف و تالیف ست و نسب اس فقیر بچہار واسطہ بذات مبارکش می پیوند<sup>31</sup></p> |
|--|---|

پھر بعد چند اجزاء کے فرماتے ہیں:

|   |  |
|---|--|
| <p>سلوک و عقائد میں آپ کی مشہور تصنیف کتاب سنابل ہے۔ حاجی حریمین سید غلام علی آزاد، اللہ انہیں سلامت رکھے، ماثر الکلام میں لکھتے ہیں جس وقت ۱۱۳۵ھ میں رمضان المبارک میں مولف اور اراق نے دار الخلافہ شاہجہاں آباد میں شاہ کلیم اللہ چشتی قدس سرہ کی خدمت اقدس میں حاضر ہو کر آپ کی زیارت کی، میر عبدالواحد کا ذکر درمیان کلام میں آگیا۔ حضرت شیخ نے کافی دیر تک میر صاحب کے فضائل و مناقب</p> | <p>شہر تصانیف او کتاب سنابل ست در سلوک و عقائد حاجی الحریمین سید غلام علی آزاد سلمہ اللہ در ماثر الکلام فی نوید و تھے در شہر رمضان المبارک سنہ خمس و ثلثین و مائتہ و الف مولف اور اراق در دار الخلافہ شاہجہاں آباد خدمت شاہ کلیم چشتی قدس سرہ راہ زیارت کرد ذکر میر عبدالواحد قدس سرہ در میان آمد شیخ مناقب و ماثر میر تادیر بیان کرد فرمود شبہ در</p> |
|---|--|

<sup>31</sup> کاشف الاستار ماثر الکرام از میر علی آزاد بلگرامی (لاہور ۱۹۷۱ء، ص ۲۵)

|  |  |
|--|--|
| <p>بیان کئے اور فرمایا کہ ایک رات میں مدینہ منورہ میں اپنے بستر پر لیٹا تو خواب میں دیکھتا ہوں کہ میں اور سید صبغت اللہ بروجی اکٹھے رسول اللہ صلی اللہ علیہ وسلم کی مجلس اقدس میں حاضر ہیں، صحابہ کرام اور اولیاء امت کی ایک جماعت بھی حاضر ہے، آپ کی مجلس اقدس میں ایک شخص موجود ہے اور آپ اس کی طرف نظر کرم کرتے ہوئے مسکرا رہے ہیں اور اس سے باتیں کر رہے ہیں اور اس کی طرف بھرپور توجہ فرما رہے۔ جب مجلس ختم ہوئی تو میں نے سید صبغت اللہ سے پوچھا یہ شخص کون ہے جس کی طرف حضور علیہ الصلوٰۃ والسلام اس قدر توجہ فرماتے ہیں۔ انہوں نے جواب دیا کہ یہ میر عبد الواحد بلگرامی ہیں اور ان کے اس قدر احترام کی وجہ یہ ہے کہ کتاب سنابل نبی کریم صلی اللہ علیہ وسلم کی بارگاہ اقدس میں مقبول ہوئی ہے۔ ان کا کلام ختم ہوا۔ مقالہ شریف ان ہی کے بلند پایہ لفظوں میں ختم ہوا۔ اللہ تعالیٰ ان کے سر لطیف کو مقدس بنائے۔ (ت)</p> | <p>مدینہ منورہ پہلو بر ستر خواب گزارا شتم در واقعہ می بینم کہ من و سید صبغت اللہ بروجی معادر مجلس اقدس رسالت پناہ صلی اللہ علیہ تعالیٰ علیہ وسلم باریاب شدیم جمعہ از صحابہ کرام و اولیائے امت حاضر اند درینا شخصے ست کہ حضرت باولت بہ تبسم شریں کردہ حرفہا میزند و التفات تمام دارند چوں مجلس آخر شد از سید صبغت اللہ استفسار کردم کہ ایں سید شخص کیست کہ حضرت، با و التفات بایں مرتبہ دارند گفت میر عبد الواحد بلگرام، و باعث مزید احترام او اینست کہ سنابل تصنیف او در جناب رسالت پناہ صلی اللہ علیہ وسلم مقبول افتادہ انتہی کلامہ انتہی مقالہ الشریف بلفظ المنیف قدس اللہ تعالیٰ سرہ اللطیف<sup>32</sup>۔</p> |
|--|--|

حضرت میر قدس سرہ المنیر نے اس کتاب مقبول و مبارک میں مسئلہ تفصیل بکمال تفصیل و تاکید جمیل و تہدید جلیل ارشاد فرمایا لفظ مبارک سے چند حروف کی نقل سے شرف حاصل کروں اولیائے کرام محدثین و فقہاء جملہ اہل حق کے اجماعی عقائد میں بیان فرماتے ہیں:

|   |  |
|---|--|
| <p>اور اس پر اجماع ہے کہ انبیاء کے بعد تمام</p> | <p>دو اجماع دارند کہ افضل از جملہ بشر بعد انبیاء</p> |
|---|--|

<sup>32</sup> کاشف الاستار ص ۳۱ ب اصح التواریخ از مولانا محمد میاں قادری مار بروی خانقاہ برکاتیہ مارہرہ ۱۳۳۷ھ / ۱۲۸۸ء، مآثر الکلام از میر غلام علی

آزاد بلگرامی لاہور ۱۹۷۱ء، ص ۲۹

|  |   |
|--|---|
| ابو بکر صدیق ست و بعد ازوے عمر فاروق ست و بعد ازوے عثمان ذی النورین ست و بعد ازوے علی مرتضیٰ ست رضی اللہ لہ تعالیٰ عنہم اجمعین <sup>33</sup> ۔ | انسانوں میں افضل ابو بکر صدیق، ان کے بعد عمر فاروق، ان کے بعد عثمان ذوالنورین، اور ان کے بعد حضرت علی المرتضیٰ ہیں۔ اللہ تعالیٰ ان سب پر راضی ہو۔ (ت) |
|--|---|

پھر فرمایا:

|  |   |
|--|---|
| فضل ختنین از فضل شیخین کمتر ست بے نقصان و قصور <sup>34</sup> | ختنین (عثمان غنی و علی مرتضیٰ) کی فضیلت شیخین (صدیق و فاروق) سے کم ہے مگر اس میں کوئی نقص اور خامی نہیں (ت) |
|--|---|

پھر فرمایا:

|   |   |
|---|---|
| اجماع اصحاب و تابعین و تبع تابعین و سائر علمائے امت ہمبرین عقیدہ واقع شدہ است <sup>35</sup> | صحابہ کرام، تابعین، تبع تابعین اور تمام علمائے امت کا اجماع اسی عقیدہ پر واقع ہوا ہے۔ (ت) |
|---|---|

پھر فرمایا:

|   |   |
|---|---|
| مخدوم قاضی شہاب الدین در تیسر الحکام بنوشت کہ بیچ ولی بدرجہ بیچ پیغمبرے زرسد زیرا کہ امیر المؤمنین ابو بکر بکم حدیث بعد پیغمبر ال از ہمہ اولیا برترست و او بدرجہ بیچ پیغمبرے زرسید و بعد او امیر المؤمنین عمر بن خطاب ست و بعد او امیر المؤمنین عثمان بن عفان ست و بعد او امیر المؤمنین علی بن ابی طالب ست رضوان اللہ تعالیٰ علیہم اجمعین | مخدوم قاضی شہاب الدین نے تیسر الحکام میں لکھا کوئی ولی کسی نبی کے درجہ تک نہیں پہنچ سکتا کیونکہ حدیث کی رو سے صدیق اکبر رضی اللہ تعالیٰ عنہ انبیاء کے بعد تمام اولیاء سے افضل ہیں اور وہ کسی نبی کے مقام تک نہیں پہنچے۔ ابو بکر صدیق کے بعد امیر المؤمنین عمر بن خطاب، ان کے بعد امیر المؤمنین عثمان بن عفان اور ان کے بعد امیر المؤمنین علی بن ابی طالب کا مقام ہے اللہ تعالیٰ ان سب پر راضی ہو۔ |
|---|---|

<sup>33</sup> سبع سنابل سنبلہ اول در عقائد و مذاہب مکتبہ قادریہ جامعہ نظامیہ رضویہ لاہور ص ۷

<sup>34</sup> سبع سنابل سنبلہ اول در عقائد و مذاہب مکتبہ قادریہ جامعہ نظامیہ رضویہ لاہور ص ۱۰

<sup>35</sup> سبع سنابل سنبلہ اول در عقائد و مذاہب مکتبہ قادریہ جامعہ نظامیہ رضویہ لاہور ص ۱۰

|  |   |
|--|---|
| <p>جو شخص امیر المؤمنین علی مرتضیٰ رضی اللہ تعالیٰ عنہ کو خلیفہ نہ مانے وہ خارجیوں سے ہے اور جو آپ کو ابو بکر و عمر رضی اللہ تعالیٰ عنہما سے افضل جانے وہ رافضیوں میں سے ہے۔ (ت)</p> | <p>کسیکے امیر المؤمنین علی را خلیفہ نداندا از خوارج ست و کسیکے اور ابرا امیر المؤمنین ابو بکر و عمر تفضیل کند او از روافض ست<sup>36</sup></p> |
|--|---|

پھر فرمایا:

|  |  |
|--|--|
| <p>یہاں سے جاننا چاہے کہ مصطفیٰ صلی اللہ علیہ وسلم جیسا پیر اور ابو بکر صدیق رضی اللہ تعالیٰ عنہ جیسا مرید کائنات میں کوئی پیدا نہیں ہوا۔ اے عزیز! اگر شیخین کی فضیلت کاملہ ختنین پر بہت زیادہ سمجھنی چاہے مگر اس طور پر نہیں کہ تیرے دل میں ختنین کی فضیلت کاملہ کے قاصر و ناقص ہونے کا خیال گزرے، بلکہ ان کے اور تمام صحابہ کے فضائل عقول بشریہ اور افکار انسانیہ سے بہت بلند ہیں۔</p> | <p>ازینجا باید دانست کہ در جہاں نہ ہجو مصطفیٰ صلی اللہ علیہ وسلم پرے پیدا شد و نہ ہجو ابو بکر مریدے ہوید اگشت، اے عزیز! اگرچہ کمالات فضائل شیخین بر ختنین مفرط و فائق اعتقاد باید کرد امانہ بر وجہی کہ در کمالات فضائل ختنین قصورے و نقصانے بخاطر تورسد بلکہ فضائل ایشان و فضائل جملہ اصحاب از عقول بشریہ افکار انسانیہ بے بالاترست<sup>37</sup></p> |
|--|--|

پھر فرمایا:

|  |   |
|--|---|
| <p>جب انبیاء جیسی صفات کے حامل صحابہ کرام کا اجماع واقع ہو گیا کہ شیخین کریمین افضل ہیں۔ اور حضرت علی مرتضیٰ رضی اللہ تعالیٰ عنہ بھی اس اجماع میں شامل اور متفق تھے۔ تو فرقہ تفضیل نے خود اپنے اعتقاد میں غلطی کھائی ہے۔ میرا گھر بار حضرت علی مرتضیٰ رضی اللہ تعالیٰ عنہ کے نام پر فدا اور میرا جان و دل آپ کے قدموں پر قربان ہوں کون ازلی بد بخت ہے جس کے دل میں محبت مرتضیٰ</p> | <p>پس چون اجماع صحابہ کہ انبیاء صفت اند بر تفضیل شیخین واقع شد و مرتضیٰ نیز دریں اجماع متفق و شریک بود مفضلہ در اعتقاد خود غلط کردہ است اسے خان و مان مانفدائے نام مرتضیٰ باد کدام بد بخت ازل کہ محبت مرتضیٰ درد دلش نباشد و کدام راندہ در گاہ مولے کہ اہانت اور وادارد، مفضلہ گمان</p> |
|--|---|

<sup>36</sup> سبع سنابل سنبلہ اول در عقائد و مذہب مکتبہ قادریہ جامعہ نظامیہ رضویہ لاہور ص ۱۰

<sup>37</sup> سبع سنابل سنبلہ اول در عقائد و مذہب مکتبہ قادریہ جامعہ نظامیہ رضویہ لاہور ص ۱۰

|  |   |
|--|---|
| <p>نہیں ہے اور کون ہے بارگاہ خداوندی کا دھتکارا ہوا جو توہین مرتضیٰ کو روا رکھتا ہے۔ مفضلہ (فرقہ تفضیلیہ) نے گمان کیا ہے کہ محبت مرتضیٰ کا تقاضا آپ کو شیخین پر فضیلت دینا ہے اور وہ نہیں جانتے کہ آپ کی محبت کا ثمرہ آپ کے ساتھ موافقت ہے نہ کہ مخالفت۔ جب حضرت مرتضیٰ رضی اللہ تعالیٰ عنہ نے شیخین اور ذوالنورین کو اپنے آپ سے افضل قرار دیا، ان کی اقتداء کی اور ان کے عہد خلافت کے احکام کو تسلیم کیا تو ان کی محبت کی شرط یہ ہے کہ ان کی راہ روش کے ساتھ موافقت کی جائے نہ کہ مخالفت۔ (ت)</p> | <p>برده است کہ نتیجہ محبت ما مرتضیٰ تفصیل اوست بر شیخین، و نمیدانند کہ ثمرہ محبت موافقت است با اوند مخالفت کہ چون مرتضیٰ موافقت است با اوند مخالفت کہ چون مرتضیٰ فضل شیخین و ذی النورین را بر خود روا داشت و اقتداء با ایشان کرد و حکمائے عہد خلافت ایشان را امتثال فرمود شرط محبت با او آن باشد کہ در راہ و روش با موافق باشند نہ مخالف<sup>38</sup></p> |
|--|---|

حضرت میر قدس سرہ ال منیر نے یہ بحث پانچ ورق سے زائد میں افادہ فرمائی ہے من طلب الزیادۃ فلیدر جمع الیہ (جو زیادہ تفصیل چاہتا ہے وہ اس کی طرف رجوع کرے، ت) یہ عقیدہ ہے اہل سنت و جماعت اور ہم غلامان و دودمان زید شہید کا۔ واللہ تعالیٰ اعلم (اور اللہ تعالیٰ خوب جانتا ہے۔ ت)

بِسْمِ اللَّهِ الرَّحْمَنِ الرَّحِيمِ  
بِسْمِ اللَّهِ الرَّحْمَنِ الرَّحِيمِ  
بِسْمِ اللَّهِ الرَّحْمَنِ الرَّحِيمِ

محمد بن حنفی قادر  
عبد المصطفیٰ احمد رضا خاں

رسالہ "غایۃ التحقیق فی امامۃ العلی والصدیق" ختم ہوا

<sup>38</sup> سمیع سنابل سنبلہ اول در عقائد و مذاہب مکتبہ قادریہ جامعہ نظامیہ رضویہ لاہور ص ۱۷